

தென்காசி - வீரகேரளம்புதூரில் - சாலை விபத்தில் உயிரிழந்த மூவர் குடும்பங்களுக்கு தலா ரூ. 2 இலட்சம் நிதி! முதல்வர் மு. க. ஸ்டாலின் உத்தரவு!

சென்னை, ஆக 29- தென்காசி மாவட்டம், வீரகேரளம் புதூர், சுரண்டை பகுதி-1 கிராமம், வாழியூர் மேல்புறம் சாலையின் வளைவில் திரும்பும்போது எதிர்பாராதவிதமாக நான்கு சக்கர வாகனம் தனது கடடப்பாட்டை இழந்து கவிழ்ந்து விபத்துக்குள்ளானதில், வாகனத்தில் பயணம் செய்த தென்காசி வட்டம், திருச்சிற்றம்பலம் கிராமம், பள்ளிக் கூடத் தெருவைச் சேர்ந்த திருமதி. வள்ளியம்மாள் (வயது 60) க/பெ. மாட்சாமி, திருமதி.பிச்சி (வயது 60) க/பெ. தங்கமணி மற்றும் திருமதி. ஜானகி (வயது 52) க/பெ.ஆறுமுகம் ஆகிய மூவரும் சம்பவ இடத்திலேயே உயிரிழந்தனர் என்ற துயரகரமான செய்தியைக் கேட்டு மிகுந்த வருத்தமும், வேதனையும் அடைந்தேன். மேலும், இவ்விபத்தில் பலத்த

காயமடைந்து தென்காசி அரசு மருத்துவமனையில் சிகிச்சை பெற்றுவரும் 14 நபர்களுக்கு சிறப்புச் சிகிச்சை அளிக்கவும் உத்தரவிட்டுள்ளேன். இந்த விபத்தில் உயிரிழந்தவர்களின் குடும்பத்தினருக்கும் அவர்களது உறவினர்களுக்கும் எனது ஆழ்ந்த இரங்கலையும், ஆறுதலையும் தெரிவித்துக் கொள்வதோடு, உயிரிழந்தவர்களின் குடும்பத்தினருக்கு தலா இரண்டு இலட்சம் ரூபாயும், பலத்த காயமடைந்து மருத்துவமனையில் சிகிச்சை பெற்று வருபவர்களுக்கு தலா ஒரு இலட்சம் ரூபாயும் முதலமைச்சரின் பொது நிவாரண நிதியிலிருந்து வழங்கிடவும் உத்தரவிட்டுள்ளேன்.

இவ்வாறு முதல்வர் மு. க. ஸ்டாலின் அவர்கள் தெரிவித்துள்ளார்.

ஆக.31 - செப். 1 ஆகிய 2 நாட்களில் நடக்கிறது! அட்டவணை வெளியீடு சென்னையில்: பார்முலா 4 கார் பந்தயம்!

இந்தியாவிலேயே முதன் முதலில் இரவு ஸ்டரீட் சர்க்யூட் போட்டி! சென்னை, ஆக.30- தமிழ்நாடு அரசு, தமிழ்நாடு விளையாட்டு மேம்பாட்டு ஆணையத்தின் (SDAT) மூலம் சென்னை ஃபார்முலா 4 ரேசிங் சர்க்யூட் போட்டி மற்றும் இந்தியன் ரேஸிங் லீக் கார் பந்தயத்தை நடத்த உள்ளது. வரும் ஆகஸ்ட் 31 மற்றும் செப்டம்பர் 1 ஆகிய தேதிகளில் இந்தியாவில் முதன் முதலில் இரவு நேர ஸ்டரீட் சர்க்யூட் பந்தயத்தை நடத்த உள்ளது. இதன் மூலம் தெற்காசியாவிலேயே இரவு ஃபார்முலா 4 ஸ்டரீட் பந்தயத்தை நடத்தும் முதல் நகரமாக சென்னை திகழ்கிறது.

இதற்கான ஏற்பாடுகள் தீவிரமாக நடைபெற்று வருகிறது.

3.5 கிமீ சுற்றளவு கொண்ட சர்க்யூட்டில் இப்பந்தயம் நடத்தப்படுகிறது. இந்த சர்க்யூட் தீவு திடல், போர் நினைவுச்சின்னம், நேப்பியர் பாலம், சுவாமி சிவானந்தா சாலை மற்றும் மவுண்ட் ரோடு ஆகியவற்றில் அமைந்துள்ளது. இது தெற்காசியாவிலேயே மிக நீளமான ஸ்டரீட் சர்க்யூட் எனபது குறிப்பிடத்தக்கது.

ஆகஸ்டு 31 ஆம் தேதி நடைபெறும் போட்டிகளின் கால அட்டவணை பின்வருமாறு:					
நேரம்	பந்தயம்	பிரிவு	நேரம்	வகுப்பு	பிரிவு
14:30	JK FLGB F4	பயிற்சி - 1	14:30	IRL	ஓட்டுநர் தகுதிசுற்று -A
15:10	F4 INDIAN	பயிற்சி - 1	15:55	JK FLGB 4	பிட் ஸைன் திறப்பு
15:50	IRL - DRIVER A	பயிற்சி	16:05	JK FLGB 4	பந்தயம் -1
16:30	JK FLGB F4	பயிற்சி -2	16:50	F4 INDIAN	பிட் ஸைன் திறப்பு
17:10	F4 INDIAN	பயிற்சி -2	17:05	F4 INDIAN	பந்தயம் -1
17:50	ENTERTAINMENT	சாகச நிகழ்ச்சி	17:50	IRL	பிட் ஸைன் திறப்பு
18:30	IRL - DRIVER B	பயிற்சி	18:05	IRL	பந்தயம் -1 - ஓட்டுநர் -A
19:10	F4 INDIAN	தகுதிச் சுற்று -1	18:45	ENTERTAINMENT	சாகச நிகழ்ச்சி
19:25	F4 INDIAN	தகுதிச் சுற்று -2	19:55	JK FLGB 4	பிட் ஸைன் திறப்பு
19:45	JK FLGB F4	தகுதிச் சுற்று	20:05	JK FLGB 4	பந்தயம் -2
20:30	IRL - DRIVER B	தகுதிச் சுற்று	20:50	F4 INDIAN	பிட் ஸைன் திறப்பு
21:00	All	பந்தயம் நிறைவு	21:05	F4 INDIAN	பந்தயம் -2
			21:50	IRL	பிட் ஸைன் திறப்பு
			22:05	IRL	பந்தயம் -2 - ஓட்டுநர் -B
			22:45	ALL	பந்தயம் நிறைவு

கிராண்ட்ஸ்டான்ட் இருக்கை விவரங்கள்:			
கிராண்ட்ஸ்டான்ட்	இடம்	வாகன நிறுத்துமிடம்	நுழைவு அனுமதி
கிராண்ட்ஸ்டான்ட்-1	அண்ணா சாலை (முத்துசாமி பாலம் அருகில்)	MMC கிரிக்கெட் மைதானம்	பாக்ஸ் ஆபிஸ் 1 (நுழைவு வாயில்-2)
கிராண்ட்ஸ்டான்ட்-2	சுவாமி சிவானந்தா சாலை	கலைவாணர் அரங்கம்	பாக்ஸ் ஆபிஸ் 3,4 மற்றும் 5 (நுழைவு வாயில்-4)
கிராண்ட்ஸ்டான்ட்-3			
கிராண்ட்ஸ்டான்ட்-4			
கிராண்ட்ஸ்டான்ட்-5			

தீவத்திடலில் உள்ள பார்வையாளர் மாடங்களின் விவரங்கள்			
கிராண்ட்ஸ்டான்ட்	இடம்	வாகன நிறுத்துடம்	நுழைவு அனுமதி
தங்கம் / பவளம் கிராண்ட்ஸ்டான்ட்	தீவத்திடல்	சென்னை பல்கலைக்கழகம் / கடற்கரை	பாக்ஸ் ஆபிஸ் 5 (நுழைவு வாயில் 6) சென்னை பல்கலைக்கழகம் (அருகில்)
HMR/ஸ்பான்ஸ்ஸர்கள் ஓய்வறை	தீவத்திடல்	சென்னை பல்கலைக்கழகம் / கடற்கரை	பாக்ஸ் ஆபிஸ் 5 (நுழைவு வாயில் 6) சென்னை பல்கலைக்கழகம் (அருகில்)
பிரிமியம் ஓய்வறை	தீவத்திடல்	சென்னை பல்கலைக்கழகம் / கடற்கரை	பாக்ஸ் ஆபிஸ் 5 (நுழைவு வாயில் 6) சென்னை பல்கலைக்கழகம் (அருகில்)

தடைசெய்யப்பட வாரூள்!

பிறருக்கு தீங்கு விளைவிக்கக்கூடிய எந்தப் பொருளும் அரங்கிற்குள் அனுமதிக்கப்படாது. இந்த பொருட்களை சேமிப்பதற்கான எந்த ஏற்பாடும் இல்லை. மேலும் அவை அனைத்தும் பாதுகாப்பு சோதனைச் சாவடிகளில் பறிமுதல் செய்யப்படும். அவை திரும்பத் தரப்படமாட்டாது.



முதல்வர் மு.க.ஸ்டாலின் அவர்களின் வழிகாட்டுதலின்படி, சுற்றுலாத்துறை மூலம் செயல்படுத்தப்படும் அறிவிப்புகளை விவரத்து நிறைவேற்ற எடுக்கப்பட வேண்டிய நடவடிக்கை குறித்து அமைச்சர் கா.ராமச்சந்திரன் ஆய்வு நடத்தினார். உடன் சுற்றுலா ஆணையர் மற்றும் மேலாண்மை இயக்குனர் சி. சமயமூர்த்தி மற்றும் துறை சார்ந்த அலுவலர்கள் உள்ளனர்.



கழகத்தின் மூத்த முன்னோடி அன்பில் தர்மலிங்கத்தின் மகனும் தமிழக முதல்வரின் உயிர் நண்பருமான அன்பில் பொய்யாமொழி அவர்களின் 25 ஆம் ஆண்டு நினைவு நாளையொட்டி திருவெறும்பூர் சட்டமன்ற தொகுதியில் அன்பில் 25 என்னும் விழா வெகு சிறப்பாக நடைபெற்றது. பள்ளிக்கல்வித்துறை அமைச்சர் அன்பில் மகேஸ் பொய்யாமொழி ன் தந்தை அன்பில் பொய்யாமொழியின் 25 ஆம் ஆண்டு நினைவு நாளை ஒட்டி அன்பில் அறக்கட்டளையின் சார்பாக தனியார் பள்ளியில் ஏழை எளிய பெண்களுக்கு நலத்திட்ட உதவிகளான தையல் மிஷின் வழங்கப்பட்டது மேலும் தமிழகத்தில் சிறந்து விளங்கும் மாணவிகளுக்கு நினைவு பரிசு மற்றும் கேடயங்கள் வழங்கப்பட்டது. மேலும் நல்லாசிரியர் மற்றும் சிறப்பாக பணிபுரியும் ஆசிரியர்கள், நூலக ஆசிரியர்கள், ஏழை எளிய மாணவர்களுக்கு உதவும் ஆசிரியர்களுக்கு அன்பில் அறக்கட்டளையின் சார்பாக நினைவுப் பரிசு வழங்கப்பட்டது.

கழக மூத்த முன்னோடி அன்பில் பொய்யா மொழி 25ஆம் ஆண்டு நினைவுநாள்: அன்பில் 25: நலத்திட்டம் - மாணவ மாணவிகளுக்கு நினைவுப் பரிசு!

அமைச்சர் அன்பில் மகேஸ் பொய்யாமொழி வழங்கினார்! மாவட்ட ஆட்சியர் பிரதீப் குமார்- துரை வைகோ எம்.பி. பங்கேற்பு!

திருவெறும்பூர், ஆக.30- திராவிட முன்னேற்றக் கழகத்தின் மூத்த முன்னோடி அன்பில் தர்மலிங்கத்தின் மகனும் தமிழக முதல்வரின் உயிர் நண்பருமான அன்பில் 25 ஆம் ஆண்டு நினைவு நாளை யொட்டி திருவெறும்பூர் சட்டமன்ற தொகுதியில் அன்பில் 25 என்னும் விழா வெகு சிறப்பாக நடைபெற்றது.

திருவெறும்பூர் சட்டமன்ற தொகுதி உறுப்பினரும் தமிழக பள்ளிக்கல்வித் துறை அமைச்சருமான அன்பில் மகேஸ் பொய்யாமொழியின் தந்தை அன்பில் பொய்யாமொழி அவர்களின் 25 ஆம் ஆண்டு நினைவு நாளை ஒட்டி அன்பில் அறக்கட்டளையின் சார்பாக தனியார் பள்ளியில் ஏழை எளிய பெண்களுக்கு உதவிகளான தையல் மிஷின் வழங்கப்பட்டது மேலும் தமிழகத்தில் சிறந்து விளங்கும் மாணவிகளுக்கு நினைவு பரிசு மற்றும் கேடயங்கள் வழங்கப்பட்டது மேலும் நல்லாசிரியர் மற்றும் சிறப்பாக பணிபுரியும் ஆசிரியர்கள், நூலக ஆசிரியர்கள், ஏழை எளிய மாணவர்களுக்கு உதவும் ஆசிரியர்களுக்கு அன்பில் அறக்கட்டளையின் சார்பாக நினைவு பரிசு வழங்கப்பட்டது.

இந்திகழ்வில் மாவட்ட ஆட்சித் தலைவர் பிரதீப் குமார் பாராளுமன்ற உறுப்பினர் துரைவைகோ, மண்டல குழு தலைவர் மதிவாணன், முதன்மை கல்வி அலுவலர் கிருஷ்ணப்பிரியா முன்னாள் சட்டமன்ற உறுப்பினர் அன்பில் பெரியசாமி மற்றும் அன்பில் அறக்கட்டளையைச் சார்ந்த நிர்வாகிகள் கலந்துகொண்டனர்.

மேலும் இந்த விழாவில் பள்ளிக்கல்வித் துறை அமைச்சர் உரையாற்றியதாவது:- கலைஞர் கூறியதை போல் நாம் அரசியலுக்கு வந்தோம் அரசியலில் பயணித்தோம் என்று இல்வாமல் நாம் மக்களுக்கு என்ன செய்ய வேண்டும் நம்மால் மக்களுக்கு என்ன செய்ய முடியும் என்பதற்காக ஆரம்பிக்கப்பட்டதுதான் இந்த அன்பில் அறக்கட்டளை என்றும் இந்த அன்பில் அறக்கட்டளை மூலம் ஏராளமான இளைஞர்கள் வேலை வாய்ப்பு பெற்று வருவதாகவும் நான் வேலைக்காக அலைந்து திரிந்த பொழுது எனது காலணிகள் தேய்ந்து காணப்படும் அப்பொழுது உழைப்பின் முக்கியத்துவம் என்ன

என்பதை நான் அறிந்திருந்தேன் என்றும் எனவே, வேலைக்காக அன்றாடம் பாடுபடும் இளைஞர்களுக்காக உருவாக்கப்பட்டதுதான் இந்த அன்பில் அறக்கட்டளை என்றும் இந்த அன்பில் அறக்கட்டளை மூலம் எங்களால் முடிந்த அனைத்து உதவிகளையும் மற்றும் பொதுமக்கள் மற்றும் இளைஞர்கள் மாணவ மாணவிகளுக்கு நாங்கள் செய்து வருவதாகவும் எனவே பெற்றோர்க்கேட்டு நான் தாழ்மையாக கேட்டு கொள்வது என்னவென்றால் பக்கத்து வீட்டு பையன் படிக்கிறான் நீ எவ்வாறு படிக்கிறாய் என்று தனது பின்னையை திட்ட வேண்டாம் என்றும் அவனைத் தாழ்வு மனப்பான்மைக்கு தள்ள வேண்டாம் எனவும் எடுத்துரைத்தார்.

வாக்காளர் பட்டியல் சரிபார்க்கும் பணி திருப்பூர் வடக்கு மாவட்டக் கழகத்தினர் தீவிரமாக ஈடுபடுவர்!

மாவட்டச் செயலாளர் க.செல்வராஜ் எம்.எல்.ஏ. அறிக்கை!

திருப்பூர், ஆக.30- திருப்பூர் வடக்கு மாவட்டச் செயலாளர், க.செல்வராஜ் எம்.எல்.ஏ. விடுத்துள்ள அறிக்கை வருமாறு:-

அடுத்தாண்டு ஜனவரி 1ஆம் தேதியை தகுதியேற்படுத்தும் நாளாக கொண்டி புகைப்படத்துடன் கூடிய வாக்காளர் பட்டியல் திருத்தப் பணிக்கு இந்திய தேர்தல் ஆணையம் அறிவித்துள்ளது. அதன்படி, ஆகஸ்ட் 20ஆம் தேதி முதல் அக்டோபர் 18ஆம் தேதி வரை வாக்காளர் பட்டியல் திருத்தப் பணிக்கு உள்விட்டவற்றுக்கான விண்ணப்பங்கள் பெறப்படும். 2025ஆம் ஆண்டு ஜனவரி 6ஆம் தேதி இறுதி வாக்காளர் பட்டியல் வெளியிடப்படும். எனவே வாக்காளர் பட்டியல் திருத்தப் பணிக்கு 29ஆம் தேதி முதல் நவம்பர் 28ஆம் தேதி வரை, வாக்காளர் பட்டியல் சரிபார்த்தல், வாக்குச் சாவடி மறுசீரமைப்பு, வாக்காளர் பட்டியல் மற்றும் வாக்காளர் புகைப்பட அடையாள அட்டையில் உள்ள முரண்பாடுகளை நீக்குதல், அல்லது ஆதார் எண்ணை இணைக்க விரும்பும் வாக்காளர்கள், தகுதியுள்ள குடிமக்கள், படிவங்கள் 6, 6பி, 7 அல்லது 8 ஆகியவற்றைப் படித்து பட்டியல் குறித்து ஓப் புதல் பெறுதல் போன்ற பணிகளை மேற்கொள்கின்றனர்.

இதையடுத்து, ஒருங்கிணைந்த வாக்காளர் வரைவு பட்டியல் அக்டோபர் 29ஆம் தேதி வெளியிடப்படும். அதன் பிறகு தேதி தேதி வரை வாக்காளர் பட்டியல் திருத்தப் பணிக்கு உள்விட்டவற்றுக்கான விண்ணப்பங்கள் பெறப்படும். 2025ஆம் ஆண்டு ஜனவரி 6ஆம் தேதி இறுதி வாக்காளர் பட்டியல் வெளியிடப்படும். எனவே வாக்காளர் பட்டியல் திருத்தப் பணிக்கு 29ஆம் தேதி முதல் நவம்பர் 28ஆம் தேதி வரை, வாக்காளர் பட்டியல் சரிபார்த்தல், வாக்குச் சாவடி மறுசீரமைப்பு, வாக்காளர் பட்டியல் மற்றும் வாக்காளர் புகைப்பட அடையாள அட்டையில் உள்ள முரண்பாடுகளை நீக்குதல், அல்லது ஆதார் எண்ணை இணைக்க விரும்பும் வாக்காளர்கள், தகுதியுள்ள குடிமக்கள், படிவங்கள் 6, 6பி, 7 அல்லது 8 ஆகியவற்றைப் படித்து பட்டியல் குறித்து ஓப் புதல் பெறுதல் போன்ற பணிகளை மேற்கொள்கின்றனர்.

அலுவலக வேலை நாட்களில் வாக்குச்சாவடி நிலை அலுவலர் (BLOs), வாக்கு பதிவு அதிகாரி, உதவி வாக்காளர் பதிவு அதிகாரி அலுவலகங்களில் அறிக்கலாம். பெயர் சேர்த்துக்கான விண்ணப்பத்துடன், வசிப்பிட முகவரி மற்றும் வயது ஆகியவற்றிற்கான சான்றுகள் சமர்ப்பிக்கப்படவேண்டும். வயதுக்கான சான்றாக, பிறப்பு சான்றிதழ், ஆதார், பான் அட்டை, ஓட்டுநர் உரிமம், பிறந்த தேதியுடன் கூடிய 10ஆம் வகுப்பு அல்லது 12ஆம் வகுப்பு சான்றிதழ், கடவுச்சீட்டு ஆகிய

வற்றை அளிக்கலாம். 25 வயதுக்கு கீழ் உள்ள விண்ணப்பதாரர்கள் வயது சான்றிதழை அளிக்க வேண்டியது கட்டாயம் ஆகும்.

மேலும் <http://voters.eci.gov.in>, <https://voterportal.eci.gov.in> ஆகிய இணையதள முகவரி மற்றும் "வாக்காளர் உதவி" கைபேசி செயலி (VOTER HELPLINE Mobile App) ஆகியவற்றின் மூலம் ஆன்லைன் முறையில் விண்ணப்பிக்க வசதியும் செய்யப்பட்டுள்ளது.

மேற்கண்ட இப்பணியில் திருப்பூர் வடக்கு மாவட்டத்திற்குட்பட்ட அனைத்து நிர்வாகிகள், கழக முன்னோடிகள், கழக உடன்பிறப்புகள் என அனைவரும் அந்தந்த வாக்குச்சாவடி நிலைமுகவர்களுடன் (BLA2) இணைந்து மேற்கண்ட பணிகளை உடனடியாக மேற்கொள்ளுமாறு கேட்டுக் கொள்கின்றேன்.

இவ்வாறு அவர் அறிக்கையில் கேட்டுக் கொண்டுள்ளார்.



ஓவர் முதல் பொம்மச்சுந்திரா வரை விரைவான போக்குவரத்து பாதைக்கான அமைப்பை (Mass Rapid Transit System) அறிமுகப்படுத்துவதற்கான விரிவான சாத்தியக்கூறு அறிக்கையை இறுதி செய்வதற்கான ஒரு நடவடிக்கையாக, சென்னை மெட்ரோ இரயில் நிறுவனத்தின் மேலாண்மை இயக்குநர் எம்.ஏ.சித்திக், 27.08.2024 அன்று கிருஷ்ணகிரி தனியார் ஹோட்டலில், கிருஷ்ணகிரி மாவட்ட ஆட்சித்தலைவர் திருமதி.கே.எம். சரபு மற்றும் ஓவர் மாநகராட்சி ஆணையாளர் எச்.எஸ். ஸ்ரீகாந்த், ஓவர் சார் ஆட்சியர் திருமதி.பிரியங்கா ஆகியோருடன் ஆலோசனை மேற்கொண்டார். சென்னை மெட்ரோ இரயில் நிறுவனத்தின் திட்ட இயக்குநர் தி.அர்ச்சுனன், தலைமை பொது மேலாளர் (திட்டமிடல் மற்றும் வடிவமைப்பு) டி.விவிஸ்வேன் எலியாசு உள்ளிட்டோர் உடன் உள்ளனர்.